



Chapter Two
sāṃkhya yogaḥ
The Yoga of Enumeration

Chapter 2 Verse 1

saṃjaya uvāca |

taṃ tathā kṛpayāviṣṭam aśrupūrṇākulekṣaṇam |
viṣīdantam idaṃ vākyaṃ uvāca madhusūdanaḥ ||

Chapter 2 Verse 2

śrībhagavān uvāca |

kutastvā kaśmalam idaṃ viṣame samupasthitam |

anāryajuṣṭam asvargyam akīrtikaram arjuna ||

Chapter 2 Verse 3

klāibyaṃ mā sma gamaḥ pārtha nāitat tvayyupapadyate |
kṣudraṃ hṛdayadāurbalyaṃ tyaktvottiṣṭha paraṃtapa ||

Chapter 2 Verse 4 arjuna uvāca |
kathaṃ bhīṣmam ahaṃ saṃkhye droṇaṃ ca madhusūdana |
iṣubhiḥ pratiyotsyāmi pūjārḥāvarisūdana ||

Chapter 2 Verse 5

gurūn ahatvā hi mahānubhāvān śreyo bhoktuṃ bhāikṣyamapīha loka |
hatvārthakāmāṅs tu gurūn ihāiva bhuñjīya bhogān
rudhirapradigdhān ||

Chapter 2 Verse 6

na cāitad vidmaḥ kataran no garīyo yad vā jayema yadi vā no jayeyuḥ |
yān eva hatvā na jijīviṣāmas te 'vasthitāḥ pramukhe dhārtarāṣṭrāḥ ||

Chapter 2 Verse 7

kārpaṇyadoṣopahatasvabhāvaḥ pṛcchāmi tvāṃ
dharmasaṃmūḍhacetāḥ |

yacchreyaḥ syān niścitaṃ brūhi tan me śiṣyas te 'haṃ śādhi māṃ tvāṃ
prapannaṃ ||

Chapter 2 Verse 8

na hi prapaśyāmi mamāpanudyād yacchokam ucchoṣaṇam
indriyāṇām |

avāpya bhūmāvasapatnam ṛddham rājyaṃ surāṇām api cādhipatyam ||

Chapter 2 Verse 9

saṁjaya uvāca |

evam uktvā hṛṣīkeśaṁ guḍākeśaḥ paraṁtapa |
na yotsya iti govindam uktvā tūṣṇīṁ babhūva ha ||

Chapter 2 Verse 10

tam uvāca hṛṣīkeśaḥ prahasann iva bhārata |
senayor ubhayor madhye viṣīdantam idaṃ vacaḥ ||

Chapter 2 Verse 11

śrībhagavān uvāca |

aśocyān anvaśocas tvaṃ prajñāvādāñś ca bhāṣase |
gatāsūn agatāsūñś ca nānuśocanti paṇḍitāḥ ||

Chapter 2 Verse 12

na tvevāhaṃ jātu nāsaṃ na tvaṃ neme janādhipāḥ |
na cāiva na bhaviṣyāmaḥ sarve vayam ataḥ param ||

Chapter 2 Verse 13

dehino 'smin yathā dehe kāumāraṃ yāuvanaṃ jarā |
tathā dehāntaraprāptir dhīras tatra na muhyati ||

Chapter 2 Verse 14

mātrāsparśās tu kāunteya śītoṣṇasukhaduḥkhadāḥ |
āgamāpāyino 'nityās tāñs titikṣasva bhārata ||

Chapter 2 Verse 15

yaṃ hi na vyathayantyete puruṣaṃ puruṣarṣabha |
samaduḥkhasukhaṃ dhīraṃ so 'mṛtatvāya kalpate ||

Chapter 2 Verse 16

nāsato vidyate bhāvo nābhāvo vidyate sataḥ |
ubhayor api dṛṣṭo 'antas tvanayor tattvadarśibhiḥ ||

Chapter 2 Verse 17

avināśi tu tad viddhi yena sarvam idaṃ tatam |
vināśam avyayasyāśya na kaścit kartum arhati ||

Chapter 2 Verse 18

antavanta ime dehā nityasyoktāḥ śarīriṇaḥ |
anāśino 'prameyasya tasmād yudhyasva bhārata ||

Chapter 2 Verse 19

ya enaṃ vetti hantāraṃ yaścāinaṃ manyate hatam |
ubhāu tāu na vijānīto nāyaṃ hanti na hanyate ||

Chapter 2 Verse 20

na jāyate mriyate vā kadācin nāyaṃ bhūtvā bhavitā vā na bhūyaḥ |
ajo nityaḥ śāśvato 'yaṃ purāṇo na hanyate hanyamāne śarīre ||

Chapter 2 Verse 21

vedāvināśinaṃ nityaṃ ya enam aḥam avyayam |
kathaṃ sa puruṣaḥ pārtha kaṃ ghātayati hanti kaṃ ||

Chapter 2 Verse 22

vāsāṃsi jīrṇāni yathā vihāya navāni grhṇāti naro 'parāṇi
tathā śarīrāṇi vihāya jīrṇāny anyāni saṃyāti navāni dehī ||

Chapter 2 Verse 23

nāinaṃ chindanti śāstrāṇi nāinaṃ dahati pāvakaḥ |
na cāinaṃ kledayantyāpo na śoṣayati mārutaḥ ||

Chapter 2 Verse 24

acchedyo 'yam adāhyo 'yam akledyo 'śoṣya eva ca |
nityaḥ sarvagataḥ sthāṇur acalo 'yaṃ sanātanah ||

Chapter 2 Verse 25

avyakto 'yam acintyo 'yam avikāryo 'yam ucyate |
tasmād evaṃ viditvāinaṃ nānuśocitum arhasi ||

Chapter 2 Verse 26

atha cāinaṃ nityajātaṃ nityaṃ vā manyase mṛtam |
tathāpi tvaṃ mahābāho nāivaṃ śocitumarhasi ||

Chapter 2 Verse 27

jātasya hi dhruvo mṛtyur dhruvaṃ janma mṛtasya ca |
tasmādaparihārye 'rthe na tvaṃ śocitumarhasi ||

Chapter 2 Verse 28

avyaktādīni bhūtāni vyaktamadyāni bhārata |
avyaktanidhānānyeva tatra kā paridevanā ||

Chapter 2 Verse 29

āścaryavat paśyati kaścidenam āścaryavad vadati tāthaiva cānyaḥ |
āścaryavaccāinam anyaḥ śṛṇoti śrutvāpyenaṃ veda na cāiva kaścit ||

Chapter 2 Verse 30

dehī nityam avadhyo 'yaṃ dehe sarvasya bhārata |
tasmāt sarvāṇi bhūtāni na tvaṃ śocitumarhasi ||

Chapter 2 Verse 31

svadharmam api cāvekṣya na vikampitum arhasi |
dharmyād dhi yuddhācchreya 'nyat kṣatriyasya na vidyate ||

Chapter 2 Verse 32

yadṛcchayā copapannaṃ svargadvāram apāvṛtam |
sukhinaḥ kṣatriyāḥ pārtha labhante yuddham īdṛśam ||

Chapter 2 Verse 33

atha cet tvam imaṃ dhārmyaṃ saṃgrāmaṃ na kariṣyasi |
tataḥ svadharmaṃ kīrtiṃca hitvā pāpam avāpsyasi ||

Chapter 2 Verse 34

akīrtiṃ cāpi bhūtāni kathayiṣyanti te 'vyayām |
saṃbhāvitasya cākīrtir maraṇād atiricyate ||

Chapter 2 Verse 35

bhayād raṇād uparataṃ maṅsyante tvāṃ mahārathāḥ |
yeṣāṃ ca tvaṃ bahumato bhūtvā yāsyasi lāghavam ||

Chapter 2 Verse 36

avācyavādāṅśca bahūn vadiṣyanti tavāhitāḥ |
nindantas tava sāmartyaṃ tato duḥkhataraṃ tu kim ||

Chapter 2 Verse 37

hato vā prāpsyasi svargaṃ jivā vā bhokṣyase mahīm |
tasmād uttiṣṭha kāunteya yuddhāya kṛtaniścayaḥ ||

Chapter 2 Verse 38

sukhaduḥkhe same kṛtvā lābhālābhāu jayājayau |
tato yuddhāya yujyasva nāivam pāpam avāpsyasi ||

Chapter 2 Verse 39

eṣā te 'bhihitā sāṃkhye buddhir yoge tvimāṃ śṛṇu |
buddhyā yukto yayā pārtha karmabandhaṃ prahāsyasi ||

Chapter 2 Verse 40

nehābhikramanāśo 'sti pratyavāyo na vidyate |
svalpam apy asya dharmasya trāyate mahato bhayāt ||

Chapter 2 Verse 41

vyavasāyātmikā buddhir ekeha kurunandana |
bahuśākhā hyanantāś ca buddhayo 'vyavasāyinām ||

Chapter 2 Verse 42

yām imāṃ puṣpitāṃ vācaṃ pravadantyavipaścitaḥ |
vedavādaratāḥ pārtha nānyad astīti vādinaḥ ||

Chapter 2 Verse 43

kāmātmānaḥ svargaparā janmakarmaphalaprādām |
kriyāviśeṣabahulāṃ bhogāiśvaryaḡatimḡ prati ||

Chapter 2 Verse 44

bhogāiśvaryaprasaktānāṃ tayāpahṛtacetasām |
vyavasāyātmikā buddhiḥ samādhāu na vidhīyate ||

Chapter 2 Verse 45

trāiguṇyaṁviṣayā vedā nistrāiguṇyo bhavārijuna |
nirdvandvo nityasattvastho niryogakṣema ātmavān ||

Chapter 2 Verse 46

yāvān artha udapāne sarvataḥ samplutodake |
tāvān sarveṣu vedeṣu brāhmaṇasya vijānataḥ ||

Chapter 2 Verse 47

karmaṇyevādhikāraṣṭe mā phaleṣu kadācana |
mā karmaphalahetur bhūr mā te saṅgo 'stv akarmaṇi ||

Chapter 2 Verse 48

yogasthaḥ kuru karmāṇi saṅgaṃ tyaktvā dhanamjaya |
siddhyasiddhyoḥ samo bhūtvā samatvaṃ yoga ucyate ||

Chapter 2 Verse 49

dūreṇa hyavaraṃ karma buddhiyogād dhanamjaya |
buddhāu śaraṇam anviccha kṛpaṇāḥ phalahetavaḥ ||

Chapter 2 Verse 50

buddhiyukto jahātīha ubhe sukṛtaduṣkṛte |
tasmād yogāya yujyasva yogaḥ karmasu kāuśalam ||

Chapter 2 Verse 51

karmajaṃ buddhiyuktā hi phalaṃ tyaktvā manīṣiṇaḥ |
janmabandhavinirmuktāḥ padaṃ gacchhanty anāmayam ||

Chapter 2 Verse 52

yadā te mohakalilaṃ buddhir vyatitariṣyati |
tadā gantāsi nirvedaṃ śrotavyasya śrutasya ca ||

Chapter 2 Verse 53

śrutivipratipannā te yadā sthāsyati niścalā |
samādhāvacalābuddhis tadā yogam avāpsyasi ||

Chapter 2 Verse 54

arjuna uvāca | sthitaprajñasya kā bhāṣā samādhisthasya keśava |
sthitadhīḥ kiṃ prabhāṣeta kim āsīta vrajeta kim ||

Chapter 2 Verse 55

śrībhagavān uvāca | prajahāti yadā kāmān sarvān pārtha manogatān |
ātmanyevātmanā tuṣṭaḥ sthitaprajñastadocyate ||

Chapter 2 Verse 56

duḥkheṣvanudvignamanāḥ sukheṣu vigataspr̥haḥ ||
vītarāgabhayakrodhaḥ sthitadhīr munir ucyate ||

Chapter 2 Verse 57

yaḥ sarvatrānabhisnehas tattat prāpya śubhāśubham |
nābhinandati na dveṣṭi tasya prajñā pratiṣṭhitā ||

Chapter 2 Verse 58

yadā saṃharate cāyaṃ kūrmo 'ṅgānīva sarvaśaḥ |
indriyāṅindriyārthebhyas tasya prajñā pratiṣṭhitā ||

Chapter 2 Verse 59

viṣayā vinivartante nirāhārasya dehinaḥ |
rasavarjaṃ raso 'pyasya paraṃ dṛṣṭvā nivartate ||

Chapter 2 Verse 60

yatato hyapi k unteya puruṣasya vipaścitaḥ |
indriy ni pram th ni haranti prasabhaṃ manaḥ ||

Chapter 2 Verse 61

tāni sarvāṇi saṃyamyā yukta āsīta matparaḥ |
vaśe hi yasyendriyāṇi tasya prajñā pratiṣṭhitā ||

Chapter 2 Verse 62

dhyāyato viṣayān puṃsaḥ saṅgas teṣūpajāyate |
saṅgāt saṃjāyate kāmaḥ kāmāt krodho 'bhijāyate ||

Chapter 2 Verse 63

krodhād bhavati saṃmohaḥ saṃmohāt smṛtivibhramah |
smṛtibhramśād buddhināśo buddhināśāt praṇaśyati ||

Chapter 2 Verse 64

rāgadveṣaviyuktas tu viṣayān indriyaiścaraṇaḥ |
ātmaśāntir vidheyātmā prasādam adhiḡacchati ||

Chapter 2 Verse 65

prasāde sarvaduḥkhānāṃ hānir asyopajāyate |
prasannacetaso hyāśu buddhiḥ paryavatiṣṭhate ||

Chapter 2 Verse 66

nāsti buddhir ayuktasya na cāyuktasya bhāvanā |
na cābhāvayataḥ śāntir aśāntasya kutaḥ sukham ||

Chapter 2 Verse 67

indriyāṇāṃ hi caratāṃ yaṃ mano 'nuvidhīyate |
tadasya harati prajñāṃ vāyur nāvam ivāmbhasi ||

Chapter 2 Verse 68

tasmād yasya mahābāho nigrhītāni sarvaśaḥ |
indriyāṅindriyārthebhyas tasya prajñā pratiṣṭhitā ||

Chapter 2 Verse 69

yā niśā sarvabhūtānāṃ tasyāṃ jāgati saṃyamī |
yasyāṃ jāgrati bhūtāni sā niśā paśyato muneḥ ||

Chapter 2 Verse 70

āpūryamāṇam acalapratiṣṭhaṃ samudram āpaḥ praviśanti yadvat |
tadvat kāmā yaṃ praviśanti sarve sa śāntim āpnoti na kāmakāmī ||

Chapter 2 Verse 71

vihāya kāmān yaḥ sarvān pumānścarati niḥspṛhaḥ |
nirmamo nirahaṃkāraḥ sa śāntim adhigacchati ||

Chapter 2 Verse 72

eṣā brāhmī sthitiḥ pārtha nāināṃ prāpya vimuhyati |
sthitvā 'syām antakāle 'pi brahmanirvāṇam ṛcchati ||